

Regional Urdu Text Bulletin, Chhatrapati Sambhajnagar

Date : 23 April 2024

Time : 07.50 to 08.00 AM

آکاشوانی چھترپتی سنبھاجی نگر

علاقائی خبریں

تاریخ : ۲۳ اپریل ۲۰۲۴ء

وقت : صبح ۷.۵۰ سے ۸.۰۰ بجے

سب سے پہلے خاص خبروں کی سرخیاں ...

- ☆ عام انتخابات کے چوتھے مرحلے میں امیدواری درخواستیں داخل کرنے کے عمل میں تیزی
- ☆ تیسرے مرحلے کے دوران ریاست کے 11 حلقوں میں کل 258 امیدوار
- ☆ گجرات کے سورت لوک سبھا حلقے سے بی جے پی کے مکیش دلال بلا مقابلہ منتخب
- ☆ صدر جمہوریہ دروپردی مرمو کے ہاتھوں پدم انعامات کی تقسیم

اور

- ☆ 17 سالہ گرینڈ ماسٹر جی گوکیش کینیڈا کے کینیڈی ڈیٹ شرطیج مقابلے کا بنا چیمپئن
- اب خبریں تفصیل سے ...

لوک سبھا انتخابات کے چوتھے مرحلے میں پرچہ نامزدگی داخل کرنے کے عمل میں تیزی آئی ہے۔ اورنگ آباد لوک سبھا حلقے میں کل دن بھر کے دوران 4/امیدواروں نے 5/ امیدواری درخواستیں داخل کی۔ ان میں مہا وکاس آگھاڑی کے امیدوار اور شیوسینا اڈھوبالا صاحب ٹھاکرے گروپ کے چندرکانت کھیرے شامل ہیں۔ انھوں نے کل ایک امیدواری فارم داخل کیا ہے۔

اسی طرح مہایوتی کی جانب سے شیوسینا کے سندھیاپان بھومرے نے بھی کل اپنی امیدواری عرض داخل کیا۔ انھوں نے 2/فارم داخل کیے۔

وہیں 2/آزاد امیدواروں نے بھی کل اپنا نامزدگی فارم داخل کیا۔

بیڑلوک سبھا حلقے سے راشٹروادی کانگریس شردپور گروپ کے امیدوار بجرنگ سونو نے کل امیدواری کا پرچہ داخل کیا۔

لوک سبھا انتخابات کے تیسرے مرحلے کے لیے نامزدگی کے پرچے داخل کرنے کا عمل مکمل ہو چکا ہے۔ اس مرحلے میں اسپیکر 258 امیدوار
انتخابی میدان میں ہے۔ ان میں عثمان آباد حلقے سے 31 امیدوار ، لاتور 28 ، رائے گڑھ 13 ، بارامتی 38 ، شولا پور 21 ، ماڈھا سے 32 ،
سانگلی 20 ، ساتارا 16 ، رتناگیری سندھو رگ 9 ، کولہا پور 23 ، اور ہات کڑنگلے میں 27 امیدوار میدان میں ہے۔

عثمان آباد لوک سبھا حلقے میں کل نام واپس لینے کی آخری تاریخ تھی اسی دن 4 امیدواروں نے اپنے نام واپس لیے جس کے بعد
اس انتخابی میدان میں صرف 31 امیدوار باقی رہ گئے ہیں۔ اس حلقے میں کل امیدواروں کو انتخابی نشان بھی تقسیم کیا گیا۔

اسی طرح لاتور حلقہ انتخاب میں 31 امیدواروں میں سے 3 نے اپنی امیدواری کل واپس لے لی۔ جس کے بعد اس لوک سبھا حلقے میں
صرف 28 امیدوار باقی رہ گئے۔ وہیں شولا پور لوک سبھا حلقے سے ونچت بہوجن آگھاڑی کے راہل گانیکوٹ سمیت کل 11 امیدواروں نے
اپنی درخواستیں واپس لے لی۔ جس کے بعد اس حلقے میں مہا وکاس آگھاڑی کی پرینتی شندے اور مہایوتی کے رام سات پٹے سمیت 21 امیدوار انتخابی
میدان میں ہے۔

سانگلی لوک سبھا حلقے سے کانگریس کے باغی امیدوار ویشال پٹیل نے امیدواری قائم رکھی ہے۔ ان کے علاوہ دیگر 5 امیدواروں نے اپنے
پرچہ واپس لے لیے ہیں۔ اس حلقے میں اب بی جے پی کے سنجے پٹیل ، شیوسینا اڈھوٹھا کرے گروپ کے پیلوان چندر ہار پٹیل اور آزاد امیدوار
ویشال پٹیل کے درمیان سرخی مقابلہ ہوگا۔

عثمان آباد لوک سبھا حلقے میں ضلع انتظامیہ افسر اور کلکٹر ڈاکٹر سچن اومبا سے نے مہایوتی امیدوار ارچنا رانا جگجیت سنگھ اور مہا وکاس آگھاڑی
امیدوار اوم پرکاش راہے نمبا لکر کو ایک دوسرے کے خلاف ضابطہ اخلاق کی خلاف ورزی سے متعلق شکایات درج کرانے کے معاملے میں خلاصہ کرنے
کے لیے نوٹس جاری کی ہے۔ مہا وکاس آگھاڑی امیدوار نمبا لکر نے ایک خانگی چینل کو انٹرویو دیتے ہوئے مہایوتی امیدوار پرچہ ممبئی کے تیر نامیڈیکل کالج
میں مریضوں کے علاج کے دوران سرکاری اسکیمات کا ناجائز استعمال کرنے کا الزام عائد کیا تھا۔ اس الزام تراشی کے خلاف ارچنا رانا جگجیت سنگھ کے
نمائندے نے نمبا لکر کے الزام کو رائے دہندگان کو بہکانے والا قرار دیا اور ضلع انتخابی افسر سے ضابطہ اخلاق کی خلاف ورزی پر کارروائی کرنے کی مانگ کی۔

کانگریس کے سینئر قائد اور سابق رکن اسمبلی مشتاق انتولے نے کل راشٹروادی کانگریس پارٹی میں شمولیت اختیار کر لی ہے۔ کل ممبئی میں منعقدہ

ایک تقریب میں پارٹی صدر اور نائب وزیر اعلیٰ اجیت پوار ، رکن پارلیمنٹ پرنل پٹیل اور دیگر معززین کی موجودگی میں یہ شمولیت اختیار کی گئی۔

اسی بیچ این سی پی نے کل اپنے انتخابی منشور کا اعلان کیا۔ اس موقع پر اجیت پوار نے کہا کہ وہ صحت ، تعلیم ، صفائی ، ماحولیات اور

روزگار جیسے دیہی ترقی کے بیچ سوتر کے مطابق کام کریں گے۔ انھوں نے کہا کہ یہ منشور 18 ریگڈ ذاتوں اور 12 بلوتے داروں سمیت ملک

ریاست کی ہمہ گیر ترقی کو فروغ دینے والا ہے۔

آکاشوانی نے ریاست کے لوک سبھا حلقوں کے امیدواروں ، انتخابات میں ان کا موقف اور علاقائی سیاست کا جائزہ لینے کی خاطر

لوک نرنے مہاراشٹرا چا نامی پروگرام شروع کیا ہے۔ آج اس سلسلے میں ماڈھا اور شولا پور حلقوں کا جائزہ لیا جائے گا۔ یہ پروگرام شام

سوسات بجے آکاشوانی کے ممبئی مرکز سے نشر کیا جائے گا۔

گجرات کے سورت لوک سبھا حلقے سے بھارتیہ جنتا پارٹی کے امیدوار ملکیش دلال بلا مقابلہ منتخب ہو گئے ہیں۔ کانگریس امیدوار نلیش کھمبانی کی

امیدواری منسوخ ہونے اور بقیہ امیدواروں کی جانب سے اپنے نام واپس لیے جانے کے سبب یہ چناؤ بلا مقابلہ ہو گیا۔

صدر جمہوریہ درو پدی مرمو کے ہاتھوں کل پدم انعامات تقسیم کیے گئے۔ راشٹری بھون میں منعقدہ اس پروگرام میں کل ڈاکٹر بندیشور پاٹھک کو

بعد از مرگ پدم وبھوشن انعام سے نوازا گیا۔ سابق نائب صدر ویٹکیا نائیڈو ، بھارت ناٹیم رقاہ ڈاکٹر پدماسبر انیم کو بھی پدم وبھوشن انعام دیا گیا۔

وہیں سینئر فلم ڈائریکٹر راج دت ، فلم اداکار مٹھن چکرورتی اور گلوکارہ اُشا تھوپ کی پدم وبھوشن انعام دے کر عزت افزائی کی گئی۔

اسی طرح سابق گورنر رام نائیگ ، ڈاکٹر منو ہر ڈولے ، سینئر ادیب ڈاکٹر ظہیر اسحاق قاضی اور صنعت کار کلپنا مور پاریا سمیت دیگر کئی معززین

کو پدم شری انعامات سے نوازا گیا۔

یہ خبریں آکا شوانی چھتر پتی سنبھاجی نگر سے نشر کی جا رہی ہیں

لوک سبھا انتخابات کے دوسرے مرحلے کے دوران 13 ریاستوں اور مرکز کے زیر انتظام علاقوں میں آئندہ 26 اپریل کو ووٹ ڈالے جائیں گے۔ اس دن موسم معمول کے مطابق رہے گا۔ محکمہ موسمیات نے یہ امکان ظاہر کیا ہے۔ انتخابی کمیشن نے ہر مرحلے کے چُنناؤ سے 5 دن قبل موسم کے امکانات ظاہر کرنے اور گرمی کی شدت پر نظر رکھنے کی خاطر ٹاسک فورس تشکیل دی ہے۔

عام انتخابات کے دوسرے، تیسرے اور چوتھے مرحلے کے لیے چُنناؤی مہم اب زور پکڑ رہی ہے۔ وزیر اعلیٰ اور شیوسینا سربراہ ایکنا تھ شدے نے کل احمد نگر ضلع کے راہتا میں انتخابی مہم میں شرکت کی۔ اس موقع پر نائب وزیر اعلیٰ دیویندر پھڑنویس اور محصول کے وزیر رادھا کرشن وکھے پاٹل نے بھی جلسہ عام سے خطاب کیا۔ یہ انتخابی مہم احمد نگر حلقے سے مہایوتی کے امیدوار سُبجے وکھے پاٹل اور شرڈی حلقے کے امیدوار سدا شیو لوکھنڈے کی تشہیر کے لیے چلائی گئی۔

بی جے پی لیڈر اور نائب وزیر اعلیٰ دیویندر پھڑنویس نے کل نانڈیڑ کے بھوکر میں مہایوتی امیدوار بی جے پی کے پرتاپ راؤ چکھلیکر کی تشہیر کے لیے جلسہ عام کا انعقاد کیا۔ انھوں نے اپنی تقریر میں آب پاشی اور مواصلات کے مسائل پر زور دیا۔ اس موقع پر رکن پارلیمنٹ اشوک چوہان نے کہا کہ وہ مراٹھواڑہ کی پسماندگی دور کرنے کی خاطر بی جے پی میں شامل ہوئے ہیں۔

شیوسینا کے سربراہ اور رکن اسمبلی آدتیہ ٹھاکرے کی موجودگی میں اورنگ آباد لوک سبھا حلقے کے مہا وکاس آگھاڑی امیدوار چنرکانت کھیرے کی تشہیر کے لیے ایک عظیم الشان جلوس نکالا گیا۔ اس جلوس کا آغاز کرائی چوک سے چھترپتی شیواجی مہاراج کے مجسمے پر پھول نچاؤ کرنے کے بعد ہوا۔ یہ جلوس پٹھن گیٹ ، گل منڈی ، مچھلی کھڈک ، پان دریبہ سے گزرتے ہوئے سنسٹھان گنپتی پر ختم ہوا۔

شیوسینا اُدھو بالا صاحب ٹھاکرے پارٹی کے سربراہ اُدھو ٹھاکرے اور راشٹروادی کانگریس شرد پوار گروپ کے صدر شرد پوار نے کل امراتی میں مہا وکاس آگھاڑی امیدوار کے لیے جلسہ عام کا انعقاد کیا۔ دونوں قائدین اس موقع پر پی جے پی اور مرکزی حکومت کو تنقید کا نشانہ بنایا۔

لاٹور لوک سبھا حلقے کے امیدواروں کے انتخابی اخراجات کی جانچ آئندہ 27 اپریل کو ہوگی۔ کل ناندیڑ حلقے کے 23 امیدواروں کے اخراجات کی جانچ کی گئی۔ انتخابات کے دوران امیدواروں کے اخراجات کے حساب کی 3 مرتبہ جانچ کی جاتی ہے۔ اس سے قبل انتخابی کمیشن کی جانب سے ناندیڑ میں 12 اور 18 اپریل کو انتخابی اخراجات کا آڈٹ کیا گیا۔

بھارت کے 17 رسالہ شطرنج کے گرینڈ ماسٹر ڈی گوکیش نے کینڈا میں منعقدہ کینڈیڈیٹ شطرنج مقابلے کی چیمپئن شپ کا خطاب حاصل کر لیا۔ یہ خطاب جیتنے والے وہ بھارت کے سب سے کم عمر کھلاڑی قرار دیے گئے ہیں۔ اب عالمی چیمپئن بننے کے لیے اُن کا مقابلہ چین کے ڈنگ لیرنگ سے ہوگا۔

آخر میں اہم خبروں کی سرخیاں ایک مرتبہ پھر سن لیجیے ...

☆ عام انتخابات کے چوتھے مرحلے میں امیدواری درخواستیں داخل کرنے کے عمل میں تیزی

☆ تیسرے مرحلے کے دوران ریاست کے 11 حلقوں میں کل 258 امیدوار

☆ گجرات کے سورت لوک سبھا حلقے سے بی جے پی کے مکیش دلال بلا مقابلہ منتخب

☆ صدر جمہوریہ دروپدی مرمو کے ہاتھوں پدم انعامات کی تقسیم

اور

☆ 17 سالہ گرینڈ ماسٹر جی گوکیش کینیڈا کے کینیڈی ڈیٹ شرطج مقابلے کا بنا چیمپئن

علاقائی خبریں ختم ہوئیں

آپ یہ خبر نامہ ہمارے یوٹیوب چینل AIR چھترپتی سنبھاجی نگر پر دوبارہ کسی بھی وقت سن سکتے ہیں۔

☆☆☆